



رئاسة الشؤون الدينية
بالمسجد الحرام والمسجد النبوي

Hausa

هوسا

ثَلَاثَةُ الْأُصُولِ وَأَدِلَّتُهَا

TUSHE GUDA UKU DA DALILANSU



Shiekh Muhammad Tamimi

٢) ءمعة ءءمة المءءوى الإسلامى باللغات ، ١٤٤٧هـ

الءمىمى ، مءمء
ءلائة الأصول وأءلءها- هوسا. / مءمء الءمىمى - ط١. ـ. الرىاض ،
١٤٤٧هـ

٣٠ ص ؛ ..سم

رقم الإىءاع: ١٤٤٧/٩١١٧
رءمءك: ٦-٢٤-٨٥٩١-٣٠٣-٩٧٨

ثَلَاثَةُ الْأُصُولِ وَأَدِلَّتُهَا

TUSHE GUDA UKU DA DALILANSU

لِلشَّيْخِ
مُحَمَّدِ التَّمِيمِيِّ رَحِمَهُ اللَّهُ

Shiekh Muhammad Tamimi - Allah Ya yi masa
rahama -

بِسْمِ اللَّهِ الرَّحْمَنِ الرَّحِيمِ

TUSHE GUDA UKU DA DALILANSU

Shiekh Muhammad Tamimi - Allah Ya yi masa
rahama -

Da sunan Allah Mai rahama Mai jinkai

Ka sani - Allah Ya yi maka rahama - cewa ya wajaba
a kanmu mu koyi mas'aloli guda huɗu:

Ta farko: Ilimi, shi ne sanin Allah - Maɗaukakin sarki
-, da sanin ManzonSa - tsira da amincin Allah a gare shi
-, da sanin Addinin Musulunci bisa hujjoji.

Ta biyu: Aiki da shi.

Na uku: Kira zuwa ga Allah.

Na huɗu: Hakuri akan cutarwa a cikinsa.

Dalili shine: FaɗinSa (Allah) - Maɗaukakin sarki -: Da
sūnan Allah, Mai rahama, Mai jinkai.

﴿وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا الَّذِينَ ءَامَنُوا وَعَمِلُوا الصَّالِحَاتِ
وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾﴾

{Ina rantsuwa da zāmani, 1.

Lalle ne mutum yana a cikin hasara, 2.

Fāce waɗanda suka yi īmani, kuma suka aikata
ayyukan kwarai, kuma suka yi wa juna wasiyya da bin
gaskiya, kuma suka yi wa juna wasiyya da yin hakuri
(su kam, basu cikin hasara, 3}. [al-'Asr: 1-3].

(Imam) Shafi'i - Allah Yai masa rahama - ya ce: "Da

a ce Allah bai saukar da wata hujja a kan halittunsa ba face wannan sura, da ta ishe su".

Imam Bukhari - Allah Ya yi masa rahama - ya ce: Babin: Ilimi kafin fada da aiki; kuma dalili shi ne: (Allah) Madaukakin sarki Ya ce: {Ka sani babu abin bauta a bisa cancanta sai Allah, kuma ka nemi gafara ga zunubinka...} (Muhammad 19). Sai Ya fara da ilimi kafin fada da kuma aiki.

Ka sani – Allah Ya yi maka rahama –: Lallai wajibi ne akan kowanne musulmi namiji da musulma mace, koyon wadannan al'amura uku, da kuma aiki da su:

Na farko: Cewa Allah - Madaukakin sarki - Ya halicce mu, Ya azurta mu, kuma bai bar mu haka nan a zube ba; sai dai Ya aiko mana da ManzonSa - tsira da amincin Allah su tabbata a gare shi -; duk wanda ya yi masa biyayya, ya shiga aljanna, wanda kuma ya saba masa, ya shiga wuta.

Dalili shine: Fadinsa (Allah) Madaukakin sarki -:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۖ فَعَصَىٰ فِرْعَوْنَ الرَّسُولَ فَأَخَذْنَاهُ أَخَذًا وَبِيلًا ۖ﴾ (15)

{Lalle ne, Mū Mun aika zuwa gare ku, wani Manzo mai shaida a kanku, kamar yadda Muka aika wani Manzo zuwaga Fir'auna¹⁵

Sai Fir'auna ya saba wa Manzon, saboda haka Muka kāma shi kāmu mai tsanani, 16} [al-Muzzammil: 15-16].

Na biyu: Lallai Allah ba Ya yarda a haɗa shi da wani cikin bauta maSa; ba wani mala'ika makusanci ba, ba kuma wani Annabin da aka aiko ba; dalili: FaɗinSa - Maɗaukakin sarki -:

﴿وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا ۝﴾

{Kuma lalle ne wurāren sujada na Allah ne, saboda haka kada ku kira kōwa tāre da Allah (da su, a cikinsu)18} [al-Jinn: 18].

Na uku: Cewa wanda ya yi biyayya ga Manzo - tsira da amincin Allah su tabbata a gare shi - kuma ya kaɗaita Allah; ba ya halatta gare shi ya jibinci wanda ya yi adawa da Allah da ManzonSa - tsira da amincin Allah su tabbata a gare shi -, ko da shi ne mafi kusa dangi gare shi.

Dalili: FaɗinSa Allah Maɗaukakin sarki:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيُدْخِلُهُمْ جَنَّاتٍ تَجْرَى مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ ۝﴾

{Bā zā ka sāmi mutāne māsu yin ĩmāni da Allah da RānarLāhira sunā sōyayya da wanda ya sābā wa Allah da ManzonSa ba, kō dā sun kasance ubanninsu ne, kō dīyansu kō 'yan'uwansu, ko danginsu. waɗannan Allah Yā rubuta ĩmāni a cikin zukātansu, kuma Yā karfafa su da wani rūhi daga gare Shi, kuma zai shigar da su a

gidājen Aljanna, koramu na gudāna karkashinsu sunā māsu dawwama a cikinsu. Allah Yā yarda da su, kuma sun yarda da Shi. Waɗannan kungiyar Allah ne. To, lalle kungiyar Allah sū ne māsu babban rabo22} [al-Mujadalah: 22].

Ka sani - Allah Ya shiryar da kai zuwa ga biyayyarSa -: lallai Hanifiyya - tafarkin (Annabi) Ibrahim - aminci ya tabbata a gare shi -: ita ce ka bauta wa Allah Shi kaɗai, kana mai tsarkake Addini a gare Shi; kuma da hakan Allah Ya umurci dukkannin mutane, kuma domin hakan ne Ya halicce su; kamar yadda Allah - Maɗaukakin sarki - Ya ce:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

{Kuma Ban halitta aljannu da mutāne ba sai dōmin su bauta Mini, 56.} [al-Zariyat: 56], ma'anar: "Suna bauta mini", wato: Suna kaɗaitani da ibada,

Mafi girman abin da Allah Ya yi umarni da shi shine: Tauhidi, shi ne: Kaɗaita Allah da bauta.

Kuma mafi girman abin da aka yi hani a kansa ita ce: Shirka, kuma Ita ce: Kiran wanin Allah - Maɗaukakin sarki - tare da Shi.

Dalili shine: Faɗinsa - Maɗaukakin sarki -:

﴿وَأَعْبُدُوا اللَّهَ وَلَا تُشْرِكُوا بِهِ شَيْئًا...﴾

{Kuma ku bauta wa Allah kuma kada ku haɗa wani da Shi...} [al-Nisa'a: 36].

Tambaya: Idan aka ce da kai menene tushe uku

wadanda yake wajaba a kan mutum ya sansu?

Ka ce: Bawa ya san Ubangijinsa, da Addininsa, da kuma Annabinsa Muhammad - tsira da amincin Allah su tabbata a gare shi - .

[GINSHIKI NA FARKO]

Tambaya: Idan aka ce da kai: Wanene Ubangijinka?

Amsa: To kace: Allah Shi ne Ubangijina, wanda Ya reneni ni, kuma Ya reni dukkan halittu da ni'imominSa, kuma Shi ne wanda nake bauta Masa, bani da wani abin bauta da cancanta sai Shi; dalili kuwa shine: FadīnSa - Madaukakin sarki -:

﴿الْحَمْدُ لِلَّهِ رَبِّ الْعَالَمِينَ﴾

{Godiya ta tabbata ga Allah, Ubangijin talikai2} [al-Fatiha: 2]. Kuma duk abin da ba Allah ba, halitta ne, ni kuma daya ne daga cikin wadancan halittun.

Tambaya: Idan aka ce da kai: Da me kasan Ubangijinka?

To ka ce: Da äyöyinSa da kuma halittunSa.

Kuma akwai daga äyöyinSa, dare da yini, da rānā da watā.

Kuma daga halittunSa: Sammai bakwai da wadanda ke cikinsu, da kassāi bakwai da wadanda ke cikinsu, da abin da ke tsakaninsu.

Dalili shine: Fadīnsa - Madaukakin sarki -:

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ

وَأَسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ ﴿٣٧﴾

{Kuma akwai daga äyöyin Sa, dare da yini, da rānā da watā. Kada ku yi sujjada ga rānā, kuma kada ku yi ga watā. Kuma ku yi sujada ga Allah wanda Ya halitta su, idan kun kasance Shī ne kuke bauta wa}. [Fussilat: 37].

Da faḍinSa - Maḍaukakin Sarki -:

﴿إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشِي اللَّيْلَ النَّهَارَ يَطْلُبُهُ حَثِيثًا وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ ۗ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ﴿٣٨﴾﴾

{Lalle ne Ubangijinku Allah ne, wanda Ya halicci sammai da kasa a cikin kwānaki shida, sa'an nan kuma Ya daidaita a kan Al'arshi, Yanā sanya dare ya rufa yini, yanā nēman sa da gaggawa, kuma rānā da watā da taurāri hōrarru ne da umurninSa. To, Shī ne da halittar kuma da umurnin. Albarkar Allah Ubangijin halittu tā bayyana!54} [al-A'araf: 54].

Ubangiji Shi ne abin da ake bauta Masa; dalili: FaḍinSa - Maḍaukakin sarki -:

﴿يَا أَيُّهَا النَّاسُ أَعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٣٩﴾ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ ۖ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ﴿٤٠﴾﴾

{Yā ku mutāne! Ku bauta wa Ubangjinku, Wanda Ya halicce ku, kū da waḍanda suke daga gabāninku,

tsammāninku ku kāre kanku!21

Wanda Ya sanya muku kasa shimfida, kuma sama gini, kuma Ya saukar da ruwa daga sama, sa'an nan Ya fitar da abinci daga 'ya'yan itāce game da shi, sabōda ku. Sabōda haka kada ku sanya wa Allah wasu kīshiyōyi, alhāli kuwa kuna sane, 21-22}. [al-Bakara: 21-22].

Ibnu Katheer -Allah Yayi masa rahama - ya ce: "Mahaliccin waɗannan abubuwa Shi ne wanda ya cancanci bauta".

Nau'ukan ibadar da Allah Ya yi umarni da su: kamar: Musulunci, da Īmāni, da lḥsāni; kuma daga cikinsu har da: addu'a, da tsoro, da fata, da dogaro, da raghaba (burin kusanci), da fargaba, da nutsuwa da kankan da kai, da tsananin tsoro, da komawa ga Allah, da neman taimako, da neman tsari, da neman agaji, da yanka, da bakance, da makamantansu na nau'o'ikan ibadar da Allah Ya yi umarni da su - dukansu na Allah Maɗaukakin sarki ne; hujja kuwa: Ita ce faɗinSa Allah - Maɗaukakin sarki -:

﴿وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا﴾

{Kuma lalle ne wurāren sujada na Allah ne, saboda haka kada ku kira kōwa tāre da Allah (da su, a cikinsu)18}. [al-Jinn: 18].

Duk wanda ya juyar da wani abu daga gareta ga wanin Allah; to mushriki ne kafiri; dalili kuwa shine faɗinSa - Maɗaukakin sarki -:

﴿وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ﴾

{Kuma wanda ya kira, tāre da Allah, wadansu abūbuwan bautāwa na dabam, bā yanā da wani dalīli game da shī (kiran) ba, to hisābinsa yanā wurin Ubangijinsa kawai. Lalle ne, kāfirai bā su cin nasara, 117} [al-Mua'Minun: 117].

A cikin hadisi kuma: «Addu'a ita ce bargon (jigon) ibada».

Dalili: FaḍinSa Allah - Maḍaukakin sarki -:

﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾

{Kuma Ubangijinku ya ce: "Ku kira Ni in karba muku. Lalle waɗannan da ke kangara daga barin bauta Mini, za su shiga Jahannama sunā kaskantattu, 60}. [Ghafir: 60].

Dalilin tsoro: FaḍinSa Allah - Maḍaukakin sarki -:

﴿...فَلَا تَخَافُوهُمْ وَخَافُوا إِن كُنْتُمْ مُؤْمِنِينَ﴾

{...To, kada ku ji tsōronsu ku ji tsōro Na idān kun kasance māsu īmāni} [Aal- Imran: 175].

Dalilin kwaɗayi; FaḍinSa - Allah - Maḍaukakin sarki -:

﴿...فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾

{...sabōda haka wanda ya kasance yanā fātan haɗuwa da Ubangijinsa, to, sai ya yi aiki na kwari. Kuma kada ya haɗa kōwa ga bauta wa Ubangijinsa}. [al-Kahf: 110].

Dalilin dogaro; FaɗinSa -Allah - Maɗaukakin sarki -:

﴿...وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾

{...kuma ga Allah sai ku dogara idan kun kasance muminaɗi}. [al-Ma'ida: 23]. Da kuma faɗiinsa (Allah):

﴿...وَمَنْ يَتَوَكَّلْ عَلَى اللَّهِ فَهُوَ حَسْبُهُ...﴾

{...Kuma wanda ya dōgara ga Allah, to, Allah ne Ma'ishinsa...} [al-Dalak: 3].

Dalilin kwaɗayi, da tsoro, da halarto da kankar da kai shine: FaɗinSa - Allah - Maɗaukakin sarki -:

﴿...إِنَّهُمْ كَانُوا يُسْـِرِعُونَ فِي الْخَيْرَاتِ وَيَدْعُونَنَا رِعَبًا وَرَهَبًا وَكَانُوا لَنَا خَدِيعِينَ﴾

{Lalle ne sū, sun kasance sunā gudun tsēre zuwa ga ayyukan alhēri. Kuma sunā kiran Mu a kan kwaɗayi da fargaba. Kuma sun kasance māsu saunar (aikata sābo) gare Mu} [al-Anbiya'a: 90].

Dalilin tsoro (wanda ya ginu akan ilimi): FaɗinSa - Allah Maɗaukakin sarki -:

﴿...فَلَا تَخْشَوْهُمْ وَاخْشَوْنَ...﴾

{...Kada ku ji tsōronsu kuma ku ji tsōroNa...} [al-Ma'ida: 3].

Dalilin inābah (komawa ga Allah) shine: FaɗinSa - Maɗaukakin sarki -:

﴿وَأَنِيبُوا إِلَىٰ رَبِّكُمْ وَأَسْلُمُوا لَهُ...﴾

{Kuma ku mayar da al'amari zuwa ga Ubangijinku, kuma ku sallama Masa...} [al-Zumar: 54].

Dalilin neman taimako: Fadinsa -Allah Maɗaukakin sarki -:

﴿إِيَّاكَ نَعْبُدُ وَإِيَّاكَ نَسْتَعِينُ﴾

{Kai muke bautawa, kuma Kai kadai muke neman taimakonKa, 5} [al-Fatiha: 5]. A cikin hadisi kuma: "Idan zaka nemi taimako to ka nemi taimakon Allah".

Dalilin neman tsari: Fadinsa Allah - Maɗaukakin sarki -:

﴿قُلْ أَعُوذُ بِرَبِّ الْفَلَقِ﴾

{Ka ce "Ina neman tsari ga Ubangijin safiya, 1} [al-Falak: 1], da

﴿قُلْ أَعُوذُ بِرَبِّ النَّاسِ﴾

{Ka ce "Ina nēman tsari ga Ubangijin mutāne} [al-Nas: 1].

Dalilin neman agaji: Fadinsa -Allah Maɗaukakin sarki -:

﴿إِذْ نَسْتَعِثُونَ رَبَّكُمْ فَأَسْتَجَابَ لَكُمْ...﴾

{A lõkacin da kuke nēman Ubangijinku tairnako, sai Ya karɓa muku...} [al-Anfal: 9].

Dalilin yanka shine: Fadinsa - Allah Maɗaukakin sarki -:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿٣٦﴾ لَا شَرِيكَ لَهُ...﴾

{Ka ce: "Lalle ne sallāta, da baikōna (yanke-yankena), da rāyuwāta, da mutuwāta, na Allah ne Ubangijin tālikai, 162.

Bābu abōkin tārāyya a gare Shi...} [al-An'am: 162-163], Yana daga Sunnah: «Allah ya tsinewa wanda yayi yanka don wanin Allah»

Dalilin Bakance: Fadinsa -Allah - Maɗaukakin sarki -:

﴿يُوفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِيرًا ﴿٧﴾﴾

{Suna cikāwa da alwāshin (da suka bākanta), kuma suna tsōron wani yini wanda sharrinsa ya kasance mai tartsatsi ne7} [al-Insan: 7].

[ASALI NA BIYU]

Sanin Addinin Musulunci da dalilai, kuma shi ne: Mīka wuya ga Allah da kaɗaita Shi, da jawuwa gare Shi da biyayya, da kuma barranta daga shirka da ma'abotanta.

Yana da mata kai uku: Musulunci, da imani, da kuma kyautatawa.

Kuma kowane mataki yana da rukunai.

Rukunnan Musulunci guda biyar ne, sune: Shaidawa babu abin bautawa da cancanta sai Allah, kuma (Annabi) Muhammad Manzon Allah ne, da tsaida sallah, da bada zakka, da azumin Ramadan, da ziyartar daki mai alfarma (Hajji).

Dalilin shahada: FadīnSa -Allah Maḍaukakin sarki -

:

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ﴾

{Allah Ya shaida cēwa: Lalle ne bābu abin bautāwa fāce Shi kuma malāiku da ma'abūta ilmi sun shaida, yana tsaye da ādalci, bābu abin bautāwa face Shi, Mabuwāyi, Mai hikima, 18} [Aal Imran: 18].

Ma'anarta: "Babu abin bautawa da cancanta sai Allah.

Babu abin bauta dacancanta": yana kore dukkanin abin da ake bautawa komabayan Allah.

"Sai Allah" yana tabbatar da bauta ga Allah Shi kadai.

Bashi da abokin tarayya a cikin bautarSa, kamar yadda baShi da abokin tarayya a cikin mulkinSa.

Kuma tafsirinta wanda yake bayyana ta; shi ne fadīnSa Allah Maḍaukakin sarki -:

﴿وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِمَّا تَعْبُدُونَ ﴿٦٠﴾ إِلَّا الَّذِي فَطَرَنِي..﴾

{Kuma (ka ambaci) lōkacin da Ibrāhīm ya ce wa ubansada mutānensa, "Lalle nī mai barranta ne daga abin da kuke bautāwa, 26.

Fāce wannan da Ya kāga halittata..} [al-Zukhruf: 26-27], da fadīnSa - Allah Maḍaukakin sarki -:

﴿قُلْ يَتَأَهَّلِ الْكَتَبِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا

نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّن دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿٦٤﴾

{Ka ce: "Yā ku Mutānen Littāfi! Ku tafo zuwa ga kalma mai daidaitāwa a tsakā ninmu da ku; kada mu bauta wa kōwa fā ce Allah. Kuma kada mu haɗa kōme da Shi, kuma kada sāshenmu ya riki sāshe Ubangiji, baicin Allah." To, idan sun jūya bā ya sai ku ce: "ku yi shaida cēwa, lalle ne mu masu sallamā wa ne, 64} [Aal Imran: 64].

Dalilin shahadar cewa (Annabi) Muhammad Manzan Allah ne; faɗinSa -Allah Maɗaukakin sarki -:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ﴿١٢٨﴾﴾

{Lalle ne, haɗiika, Manzo daga cikinku yā je muku. Abin da kuka wahala da shi mai nauyi ne a kansa. Mai kwaɗayi ne sabōda ku. Ga mumintai Mai tausayi ne, Mai jin kai, 128} [al-Taubah: 128].

Ma'anar shaidawa cewa (Annabi) Muhammad Manzon Allah ne: Yi masa biyayya cikin abin da ya yi umarni, da gasgata shi cikin abin da ya bada labari, da nisantar abin da ya yi hani da barinsa kuma ya tsawatar, kuma kada a bautawa Allah sai da abin da Ya shara'anta.

Dalilin Sallah da Zakka da bayanin Tauhidi; FaɗinSa - Allah Maɗaukakin sarki -:

﴿وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا
الزَّكَاةَ وَذَلِكَ دِينُ الْقَيِّمَةِ﴾

{Kuma ba a umarce su da kome ba fāce bauta wa Allah suna māsu tsarkake addinin gare Shi, māsu karkata zuwa ga addinin gaskiya, kuma su tsai da salla kuma su bāyar da zakka, kuma wannan shi ne addinin waɗanda suke a kan hanyar kwarai, 5} [al-Bayyinah: 5].

Dalilin azumi: Faɗinsa Allah - Maɗaukakin sarki -:

﴿يَا أَيُّهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ
لَعَلَّكُمْ تَتَّقُونَ﴾

{Yā ku waɗanda suka yi ĩmāni! An wajabta azumi a kanku kamar yadda aka wajabta shi a kan waɗanda suke daga gabāninku, tsammāninku, zā ku yi takawa, 183} [al-Bakara: 183].

Dalilin hajji: FaɗinSa - Allah Maɗaukakin sarki -:

﴿وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَن كَفَرَ فَإِنَّ اللَّهَ
غَنِيٌّ عَنِ الْعَالَمِينَ﴾

{Kuma akwai hajjin !ākin dōmin Allah a kan mutāne, ga wanda ya sāmi ĩkon zuwa gare shi, kuma wanda ya kafirta to lalle Allah Mawadāci ne daga barin tālikai, 97.} [Aal-Imran: 97].

Mataki na biyu: Imani; shi: Tsagi saba'in ne da wani abu, mafi falalarsu faɗin: Babu abin bautawa da cancanta sai Allah, kuma mafi kasa shine kawar da

kazanta daga hanya, kuma kunya wani tsagi ce na imani.

Rukunan imani guda shida ne: Yin imani da Allah, da mala'ikunSa, da littattafanSa, da ManzanninSa, da ranar lahira, da kaddara alherinta da sharrinta.

Dalili a kan waɗannan rukunan shida: FaɗinSa - Maɗaukakin sarki -:

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ ءَامَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ...﴾

{Bai zama addini ba dōmin kun jūyar da fuskōkinku wajen gabas da yamma, kuma amma addini shi ne ga wanda ya yi ĩmāni da Allah da Rānar Lāhira da malā'iku da Littattafan sama da Annabāwa...} [al-Bakara: 177].

Dalilin kaddara: FaɗinSa - Allah Maɗaukakin sarki :

﴿إِنَّا كُلَّ شَيْءٍ خَلَقْنَاهُ بِقَدَرٍ﴾

{Lalle Mū, kōwanne irin abu Mun halitta shi a kan tsāri49} [al-Kamar: 49].

Mataki na uku: Kyautatawa - rukuni ɗaya ne -; shi ne: Ka bautawa Allah kamar kana ganinSa, idan kai ba ka ganinSa, to Shi Yana ganinka.

Dalili: Faɗinsa Allah - Maɗaukakin sarki -:

﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾

{Lalle Allah Yanā tāre da waɗanda suka yi takawa da waɗanda suke sū māsu kyautatāwa ne, 128} [al-Nahl: 128].

da faɗinSa (Allah) Maɗaukakin Sarki:

﴿وَتَوَكَّلْ عَلَى الْعَزِيزِ الرَّحِيمِ ﴿٢٧﴾ الَّذِي يَرْفَعُ حِينَ تَقُومُ ﴿٢٨﴾ وَتَقْلُبُكَ فِي السَّجْدِ ﴿٢٩﴾﴾

{Kuma ka dōgara ga Mabuwāyi, Mai jin kai¹²⁷
Wanda Yake ganin ka a lōkacin da kake tāshi tsaye,
218

Da jujjuyāwarka a cikin māsu yin sujada, 219} [al-Shu'araa: 217-219].

Da faɗinSa - Allah Maɗaukakin Sarki:

﴿وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ وَلَا تَعْمَلُونَ مِنْ عَمَلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ...﴾

{Kuma ba ka kasance a cikin wani sha'ani ba, kuma ba ka karanta wani abin karatu daga gare shi ba, kuma ba ku aikata wani aiki ba, fāce Mun kasance Halarce a lōkacin da kuke zubuwa a cikinsa...} [Yunus: 61] Zuwa karshen ayar.

Dalili daga cikin Hadisi: Hadisin Jibril shahararre, daga Umar - Allah Ya yarda da shi - ya ce: "Wata rana muna zaune a wurin Manzon Allah - tsira da amincin Allah su tabbata a gare shi - sai wani mutum ya bullo mana, mai tsananin farin tufafi, mai tsananin bakin gashi, ba a ganin alamar tafiya a tare da shi, kuma babu wanda ya san shi daga cikinmu, har ya zauna a gaban Annabi - tsira da amincin Allah su tabbata a gare shi -, sai ya jingina gwiwoyinsa zuwa gwiwoyinsa,

ya dora tafukansa a kan cinyoyinsa, ya ce: Ya Muhammad!

Bani labarin game da Musulunci?

Sai Manzon Allah - tsira da amincin Allah su tabbata a gare shi - ya ce: "Musulunci shi ne ka shaida cewa babu abin bautawa da cancanta sai Allah, kuma Annabi Muhammadu Manzon Allah ne, ka tsaida sallah, ka ba da zakka, ka azimci Ramadan, ka yi hajjin Dakin Allah idan ka samu ikon tafiya zuwa gare shi." Ya ce: "Ka yi gaskiya" - sai muka yi mamaki da shi, yana tambayarsa kuma yana gaskata shi -.

Ya ce: To ka bani labari game da imani?

Ya ce: Ka yi imani da Allah, da mala'ikunSa, da littattafanSa, da ManzanninSa, da ranar lahira, kuma ka yi imani da kaddara alherinta da sharrinta. Ya ce: Ka yi gaskiya.

Ya ce: To ka bani labari game da kyautatawa?

Ya ce: Ka bautawa Allah kamar kana ganinSa, idan kai ba ka ganinSa, to Shi Yana ganinka.

Ya ce: bani labari game da al-kiyama?

Sai ya ce: Wanda ake tambaya bai fi wanda yake tambayar sani ba.

Ya ce: To, ka bani labarin alamominta?

Ya ce: "Baiwa za ta haifi uwargidarta, kuma ka ga marasa takalma, matsiraita, talakawa, makiyayan tumaki, suna yi wa juna gasa wajen gina manyan gine-gine.

Ya ce: Sannan ya tafi, sai na zauna ɗan wani lokaci, sannan ya ce da ni: "Ya Umar, shin ka san waye mai tambayar?" Na ce: Allah da Manzonsa ne mafi sani, ya ce: "To, lallai Jibrilu ne ya zo muku don ya sanar da ku addininku".

[ASALI NA UKU]

Sanin Annabinku Muhammad ﷺ, kuma shi ne: Muhammad ɗan Abdullahi ɗan Abdul Muḍḍalib ɗan Hashim; Hashimu daga Kuraishawa ne, Kuraishawa kuma daga Larabawa ne, Larabawa kuma daga zuriyar Isma'il ɗan Ibrahim Khalil ne – tsira da aminci ya tabbata gare su da Annabin mu –.

Kuma shekarunsa sittin da uku – ciki har da shekaru arba'in kafin Annabta, da shekaru ashirin da uku a matsayin Annabi kuma Manzo.

An yi masa annabta da "Karanta", kuma aka aika shi da "mai lulluba", kuma garinsa shine Makka.

Allah Ya aiko shi da tsawatarwa daga shirka, kuma yana kira zuwa kaɗaita Allah; dalili kuwa shi ne abin da Allah - Maɗaukakin sarki - Ya ce:

﴿يَا أَيُّهَا الْمَدْيَنِيُّ ۖ قُمْ فَأَنْذِرْ ۚ وَرَبَّكَ فَكَبِّرْ ۚ وَثِيَابَكَ فَطَهِّرْ ۚ وَالرُّجْزَ فَاهْجُرْ ۚ وَلَا تَمْنُنْ تَسْتَكْثِرُ ۚ وَلِرَبِّكَ فَاصْبِرْ ۚ﴾

{Yā wanda ya lulluba da mayāfi, 1

Ka tāshi dōmin ka yi gargadi2

Kuma Ubangijinka, sai ka girmama Shi, 3

Kuma tutāfinka, sai ka tsarkake su, 4

Kuma gumãka, sai ka kaurace musu,
Kada ka yi kyauta kana nẽman kãri, 6.
Kuma sabõda Ubangijinka? Sai ka yi hakure, 7) [al-
Mudathir: 1-7].
Kuma ma'anar

﴿قُمْ فَأَنْذِرْ﴾

Ka tsahi ka yi gargadi Yana tsoratarwa daga
hadaShi da wani a cikin bauta, kuma yana kira zuwa
kaɗaita Allah.

﴿وَرَبَّكَ فَكَبِّرْ﴾

{Kuma Ubangijinka, sai ka girmama Shi}
Ma'ana: Ka girmamaShi ta hanyar kaɗaitaShi.

﴿وَيَسَاءَ بَكَ فَطَهِّرْ﴾

{Kuma tutãfinka, sai ka tsarkake shi}
watau: Ka tsarkake ayyukanka daga shirka.

﴿وَالرُّجْزَ فَاهْجُرْ﴾

{Kuma gumãka, sai ka kaurace musu}
Ar-rujzu: gumãka. Kuma kauracewarsu shine:
barinsu, da baranta kai daga gare su da ma'abotansu.
Annabi - tsira da aminci - ya shafe shekara goma
yana kiran mutane zuwa ga Tauhidi, bayan wannan
goma kuwa aka Mi'iraji da shi zuwa sama, aka farlanta
masa salloli biyar, ya yi salah a Makka shekaru uku,
sannan kuma aka umarce shi da yin hijira zuwa
Madina.

Hijira: ciruwa (tashi) daga garin shirka zuwa garin Musulunci.

Hijira (kaura) wajibi ne akan wannan al'umma daga garin shirka zuwa garin Musulunci, kuma tana nan har sai alkiyama ta tsaya.

Dalili shine: FaḍīnSa Allah - Maḍaukakin sarki -:

﴿إِنَّ الَّذِينَ تَوَفَّيْنَاهُمْ لَمْ تَكُنْ فِيهِمْ أَنْفُسُهُمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَسِعَةً فَتُهَاجَرُوا فِيهَا فَأُولَٰئِكَ مَأْوَاهُمْ جَهَنَّمُ وَسَاءَتْ مَصِيرًا ۝٧٧ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا ۝٧٨﴾

{Lalle ne, waɗanda malā'īku suka karbi rāyukansu, (alhāli) sunā māsu zāluntar kansu, sun ce (musu): 'A cikin me kuka kasance?' (Su kuma) suka ce: 'Mun kasance waɗanda aka raunana a cikin kasa.' Suka ce: 'Ashe kasar Allah ba ta kasance mayalwaciya ba, dōmin ku yi hijira a cikinta?' To, waɗannan makōmarsu Jahannama ce. Kuma tā mūnana ta zama makōma, 97.

Fāce waɗanda aka raunana daga maza da mātā da yāra waɗanda bā su iya yin wata dabāra, kuma bā su shiryuwa ga hanya, 98} [al-Nisa'a: 97-98].

Da faḍīnSa Allah - Maḍaukakin sarki -:

﴿يَعْبَادِي الَّذِينَ ءَامَنُوا إِنَّ أَرْضِي وَاسِعَةٌ فَإِنِّي فَاعْبُدُونِ ۝٥٦﴾

{Yā bāyiNa, waɗanda suka yi īmāni! Lalle fa kasāTa mai yalwā ce, sabāda haka ku bauta Mini, 56). [al-

Ankabut: 56].

al-Bagawi - Allah Ya yi masa rahama - ya ce: "Dalilin saukar wannan ayar: Game da musulman da suke Makka ne waƙanda ba su yi hijira ba; Allah Ya kira su da sunan imani.

Dalili a kan kaura daga Sunnah: Fadinsa - Manzon Allah, tsira da amincin Allah su tabbata a gare shi -: "Hijira ba ta yankewa har sai tuba ta yanke, kuma tuba ba ta yankewa har sai rana ta bullo daga mafaɗarta".

Lokacin da Annabi - tsira da amincin Allah su tabbata a gare shi - ya zauna a Madina, an umarce shi da sauran hukunce-hukuncen shari'ar Musulunci, kamar: Zakkah, da azimi, da hajji, da kiran sallah, da jihadi, da horo da aikin alheri, da kuma hani daga abin ki; sai ya kasance a kan haka tsawon shekaru goma.

Kuma - tsira da amincin Allah su tabbata a gare shi - ya rasu alhali Addininsa yana nan yana wanzuwa, kuma wannan shi ne Addininsa, babu wani alheri face ya shirya da al'ummarsa zuwa gare shi, kuma babu wani sharri face ya gargade ta daga gare shi.

Kuma alherin da ya shirya da ita a kansa shine: Tauhidi, da dukkan abin da Allah Yake so kuma Ya yarda da shi.

Kuma sharrin da Ya gargade ta daga gare shi shine: Shirka, da dukkan abin da Allah - Maɗaukakin sarki - yake ki, kuma bai yarda da shi ba.

Allah - Maɗaukakin sarki - Ya aiko shi zuwa ga

mutane baki ɗaya, kuma Ya farlanta biyayyarsa akan dukkanin aljanu da mutane; dalili kuwa shine faɗin Allah - Maɗaukakin sarki -:

﴿قُلْ يٰٓأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا...﴾

{Ka ce: "Yā kū mutāne! Lalle ne nĩ manzon Allah nezuwa gare ku, gabā ɗaya...} [al-A'araf: 158].

Allah Ya cika Addini da shi; dalili kuwa shi ne faɗinSa Allah - Maɗaukakin sarki -:

﴿...الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا...﴾

{...A yau Nā kammalā muku addininku, Kuma Nā cika ni'imaTa a kanku, Kuma Nā yarda da Musulunci ya zama addini a gare ku...} [al-Ma'ida: 3].

Dalili a kan mutuwarSa: Faɗinsa - Allah Maɗaukakin sarki -:

﴿إِنَّكَ مَيِّتٌ وَإِنَّهُمْ مَّيِّتُونَ ﴿٣٠﴾ ثُمَّ إِنَّكُمْ يَوْمَ الْقِيَمَةِ عِنْدَ رَبِّكُمْ تَخْتَصِمُونَ ﴿٣١﴾﴾

{Lalle kai mai mutuwa ne, kuma su mā lalle māsu mutuwa ne, 30.

Sa'an nan, lalle kū, a Rānar kiyāma, a wurin Ubangijinku, zā ku yi ta yin husūma, 31). [al-Zumar: 30-31].

Kuma mutane idan sun mutu za a tashe su; hujja kuwa ita ce cewa Allah - Allah Maɗaukakin Sarki - Ya ce:

﴿مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى﴾ (٥٥)

{Daga gare ta Muka halitta ku, kuma a cikinta Muke mayar da ku, kuma daga gare ta Muke fitar da ku a wani lõkaci na dabam, 55} [Daha: 55], da fadinSa Allah - Maɗaukakin sarki -:

﴿وَاللَّهُ أَتَبَّكُمْ مِنَ الْأَرْضِ نَبَاتًا﴾ (١٧) ثُمَّ يُعِيدُكُمْ فِيهَا وَيُخْرِجُكُمْ إِخْرَاجًا﴾ (١٨)

{Kuma Allah Ya tsirar da ku daga kasa (kamar ganye) tsirarwa, 17.

Sa'an nan Ya mayar da ku a cikinta, kuma Ya fitar da ku fitarwa, 18} [Nuhu: 17-18].

Bayan tashin Kiyama za a yi musu hisabi, kuma a yi musu sakayya akan ayyukansu; kuma hujja ita ce fadinSa Allah - Maɗaukakin sarki -:

﴿...لِيَجْزِيَ الَّذِينَ أَسْتَوُوا بِمَا عَمِلُوا وَيَجْزِيَ الَّذِينَ أَحْسَنُوا بِالْحُسْنَى﴾

{...dõmin Yã sãka wa waɗanda suka mûnana da abin da suka aikata, kuma Ya sãka wa waɗanda suki kyautata da sakamakon da ya fi kyau} [al-Najm: 31].

Kuma wanda ya karyata tashi (bayan mutuwa) ya kafirta; dalili kuwa fadinSa - Allah Maɗaukakin sarki -:

﴿رَعَمَ الَّذِينَ كَفَرُوا أَنْ لَنْ يُبْعَثُوا قُلْ بَلَىٰ وَرَبِّي لَتُبْعَثُنَّ ثُمَّ لَتُنَبُّونَ بِمَا عَمِلْتُمْ وَذَٰلِكَ عَلَى اللَّهِ يَسِيرٌ﴾ (٧)

{Waɗanda suka kãfirta sun riya cẽwa bã zã a tãyar da su ba. Ka ce: "Ni, inã rantsuwa da Ubangijĩna. Lalle

zã a tãyar da ku hakĩkatan, sa'an nan kuma lalle anã bã ku lãbãri game da abin da kuka aikata. Kuma wannan ga Allah mai sauƙi ne, 7} [at-Tagabun: 7].

Kuma Allah Ya aiko dukkan Manzanni masu bayar da bushara kuma masu gargadi; dalili kuwa shi ne fadinSa - Allah Maɗaukakin sarki -:

﴿رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ...﴾

{Manzanni mãsu bãyar da bushãra kuma mãsu gargadi dõmin kada wata hujja ta kasance ga mutãne a kan Allah bãyan Manzannin...} [al-Nisa'a: 165].

Na farkon su shi ne (Annabi) Nuhu - amincin Allah ya tabbata a gare shi -.

Na karshensu shi ne (Annabi) Muhammad - tsira da amincin Allah su tabbata a gare shi -, shi ne cikamakin Annabawa; babu wani Annabi a bayansa; dalili shi ne faɗinSa - Allah Maɗaukakin sarki -:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ...﴾

{Muhammadu bai kasance uban kõwa ba daga mazanku, kuma amma shĩ yã kasance Manzon Allah kuma cikon Annabãwa...} [al-Ahzab: 40].

Dalili a kan cewa na farkonsu shi ne Nuhu: Faɗinsa - Maɗaukakin sarki -:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ...﴾

{Lalle ne Mu, Mun yi wahayi zuwa gare ka, kamar yadda Muka yi wahayi zuwa ga Nũhu da annabãwa

daga bāyansa...} [al-Nisa'a: 163].

Kowacce al'umma Allah Ya aika mata da Manzo - tun daga (Annabi) Nuhu har zuwa (Annabi) Muhammad - aminci ya tabbata agare su -, yana umartar su da bautawa Allah Shi kadai, kuma yana hanasu bautawa Dagutu; dalili shi ne fadinSa - Allah Maɗaukakin sarki -:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ...﴾

{Kuma lalle ne, haƙiƙa, Mun aika a cikin kōwacce al'umma da wani Manzo (ya ce): 'Ku bauta wa Allah, kuma ku nĩsanci Ḍāgũtu...} [al-Nahl: 36].

Allah Ya farlanta a kan dukkan bayinSa: kafircewa ḍagutu, da kuma imani da Allah.

Imam Ibnul Kayyim - Allah Ya yi masa rahama - Ya ce: "Ma'anar ḍagutu ita ce: Abin da bawa zai ketare iyaka da shi daga abin bauta, ko wanda ake bi, ko wanda ake wa biyayya".

Dagutai suna da yawa, kuma shugabanninsu guda biyar ne: Iblis - La'anar Allah ta tabbata a kansa, da wanda aka bauta masa alhali yana mai yarda, da wanda ya kira mutane zuwa ga bauta wa kansa, da wanda ya yi iƙirarin sanin wani abu daga ilimin gaibi, da kuma wanda ya yi hukunci da abin da Allah bai saukar da shi ba.

dalili: FaɗinSa Allah - Maɗaukakin sarki -:

﴿لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ وَيُؤْمِنْ

بِاللَّهِ فَقَدْ اَسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا وَاللَّهُ سَمِيعٌ عَلِيمٌ ﴿٢٥٦﴾

{Bābu tīlastāwa a cikin addini, haḳīka shiriya tā bayyana daga bata; Sabōda haka wanda ya kāfirta da |āgūta kuma ya yi īmāni da Allah, to, haḳīka, yā yi riko ga igiya amintacciya, bābu yankēwa agare ta. Kuma Allah Mai ji ne, Masani25} [al-Bakara: 256], Wannan ita ce ma'anar "Babu abin bautawa da cancanta sai Allah", kuma ya zo a cikin Hadisi: "Asalin al'amari: Musulunci, ginshikinsa: Sallah, kuma kololuwar tozansa: yin yaḳi a cikin tafarkin Allah".

Allah shi ne Mafi sani.



Teburin bayani

[GINSHIKI NA FARKO].....	6
[ASALI NA BIYU]	12
[ASALI NA UKU]	19





رسالة الحرمين

Sakon Haramain

Abun ciki na jagora ga masu zuwa Masallacin Harami da
Masallacin Annabi da harsuna



978-603-8591-24-6